



ស្ថាប័នប្រឆាំងអំពើពុករលួយ  
អង្គភាពប្រឆាំងអំពើពុករលួយ

លេខ ០០៣/.....ស.ប.ព. អ.ប.ព.  
១៥

រាជធានីភ្នំពេញ ថ្ងៃទី ០៦ ខែ ០២ ឆ្នាំ ២០១៥

**សេចក្តីប្រកាសព័ត៌មាន**

អង្គភាពប្រឆាំងអំពើពុករលួយ (អ.ប.ព.) បានទទួល និងពិនិត្យលើព័ត៌មាន របស់ប្រជាពលរដ្ឋរស់នៅសង្កាត់ប្រាំងចំរេទី១ ខណ្ឌឫស្សីកែវ រាជធានីភ្នំពេញ ដែលបានរាយការណ៍ពីភាពមិនប្រក្រតីនៅទីតាំងព្យាបាលជំងឺរបស់គ្រូពេទ្យឈ្មោះ គឹម វ៉ា មានអាយុជ្វាន្ទៈលេខ ១៦០ ភូមិពសង្កាត់ប្រាំងចំរេទី១ ខណ្ឌឫស្សីកែវ រាជធានីភ្នំពេញ ពាក់ព័ន្ធនឹងការព្យាបាលបណ្តាលឲ្យមានអ្នកជំងឺស្លាប់ជារៀងរាល់ឆ្នាំ ។ ក្រោយពី អ.ប.ព. បានចុះពិនិត្យ ស្រាវជ្រាវ និងស្នើសុំការបំភ្លឺពីលោក សុខ សុគន្ធប្រធានមន្ទីរសុខាភិបាល រាជធានីភ្នំពេញ រួចមក យើងទទួលបានលទ្ធផលដូចខាងក្រោម៖

លោកគ្រូពេទ្យឈ្មោះ គឹម វ៉ា បានប្រាប់ថា អ្នកជំងឺឈ្មោះ សុះ ស្មាន ភេទប្រុស អាយុ ៧០ឆ្នាំ បានចូលមកពិនិត្យជំងឺនៅបន្ទប់ពិគ្រោះជំងឺ គឹម វ៉ា ដោយមានអាការហត់ និងថប់ដង្ហើម (ជំងឺហ៊ឺតរ៉ាំរ៉ៃ) បន្ទាប់មកលោកគ្រូពេទ្យបានប្រើថ្នាំ Aminophilline កម្រិតប្រើកន្លះអំពូលស្មើនឹង ២,៥០cc ចាក់បញ្ចូលតាមសរសៃយឺតៗ ប្រហែលជាប្រាំនាទីក្រោយមក អ្នកជំងឺមានអាការធ្ងរស្បើយធម្មតា និងបានអនុញ្ញាតឲ្យទៅផ្ទះវិញ។ ក្រោយពីបានសម្រាកនៅផ្ទះអស់រយៈពេល២០នាទីមក អ្នកជំងឺបានត្រឡប់មកជួបគ្រូពេទ្យម្តងទៀតដោយមានអាការហត់ និងថប់ដង្ហើមដដែល ពេលនេះគ្រូពេទ្យបានប្រើថ្នាំដូចមានឈ្មោះខាងលើ ដោយកម្រិតប្រើកន្លះអំពូលថែមទៀតទៅលើអ្នកជំងឺ តែហាក់បីដូចជាពុំមានប្រសិទ្ធភាពដោយអ្នកជំងឺនៅតែហត់ និងថប់ដង្ហើមដដែល ម្យ៉ាងទៀតបន្ទប់ពិគ្រោះព្យាបាលជំងឺ គឹម វ៉ា ពុំមានសម្ភារគ្រប់គ្រាន់ដើម្បីសង្គ្រោះជីវិតអ្នកជំងឺ ទើបលោកគ្រូពេទ្យសម្រេចចិត្តផ្តល់ដំបូន្មានដល់បងប្អូនជនរងគ្រោះឲ្យបញ្ជូនអ្នកជំងឺទៅមន្ទីរពេទ្យកាល់ម៉ែត ដើម្បីព្យាបាលបន្តនាថ្ងៃខែឆ្នាំដដែល។ ក្រោយមកទៀតអ្នកជំងឺឈ្មោះ សុះ ស្មាន បានទទួលការព្យាបាលនៅមន្ទីរពេទ្យកាល់ម៉ែតរយៈពេល១យប់ ដោយមិនមានសភាពធ្ងរស្បើយ ក៏បញ្ជូនទៅមន្ទីរពេទ្យព្រះកេតុមាលា បានឆាប់ រួចក៏ស្លាប់បាត់ទៅ។ នៅពេលប្រារព្ធពិធីបុណ្យសពរបស់លោក សុះ ស្មាន លោកគ្រូពេទ្យ គឹម វ៉ា បានចូលបុណ្យសពចំនួន ១លាន ៦ម៉ឺនរៀល ដើម្បីចូលរួមរំលែកទុក្ខដល់គ្រួសារនៃសព ហើយកូនចៅគ្រួសារសពក៏មិនបានប្តឹងអ្វីឡើយ។

អាស្រ័យហេតុនេះ សូម លោក លោកស្រី ម្ចាស់បណ្តឹង ជ្រាបជាព័ត៌មាន។

អង្គភាពប្រឆាំងអំពើពុករលួយ

